

— tikkundanna lill-Kummissjoni għall-ispejjeż, inklużi l-ispejjeż tal-intervenjenti.

### Motivi u argumenti prinċipali

Insostenn tar-rikors tagħha, ir-rikorrenti tinvoka sitt motivi.

1. L-ewwel motiv ibbażat fuq il-fatt li l-Kummissjoni kisret id-dmir tagħha li tagħti r-raġunijiet skont l-Artikolu 296 (2) TFUE.
  - L-ewwel nett, ir-rikorrenti targumenta li kien hemm nuqqas assolut li tagħti r-raġunijiet, meta jitqies ir-rifjut implicitu għal aċċess għad-dokument mitlub, intitolat “Roadmap of measures towards the compliance of selected and authorised MSS operators with common conditions of Decision 626/2008/KE, <sup>(1)</sup> including intermediate new steps and corresponding time limits”. Sa fejn il-Qorti Generali tikkunsidra li l-Kummissjoni wettqet id-dmir tagħha li tagħti r-raġunijiet digà fl-ittra tar-rifjut tal-5 ta' Mejju 2017, taht l-Artikolu 7(1) tar-Regolament 1049/2001, <sup>(2)</sup> b'risposta għat-talba inizjali tar-rikorrenti, ir-raġunament fih permezz ta' finzjoni li huwa wkoll ir-raġunament tad-deċiżjoni implicita, adottata skont l-Artikolu 8(3) ta' dak ir-regolament, ir-rikorrenti titlob lill-Qorti Generali biex tikkunsidra l-motivi sussegwenti diretti kontra dak ir-raġunament.
2. It-tieni motiv ibbażat fuq il-fatt li l-Kummissjoni naqset milli twettaq eżaminazzjoni konkreta u individwali tad-dokument mitlub.
3. It-tielet motiv ibbażat fuq il-fatt li l-Kummissjoni naqset milli tagħti r-raġunijiet u bi żball applikat l-eċċezzjoni dwar il-protezzjoni tal-interessi kummerċjali, kif imsemmi fl-ewwel inċiż tal-Artikolu 4(2) tar-Regolament 1049/2001.
4. Ir-raba' motiv ibbażat fuq il-fatt li l-Kummissjoni naqset milli tagħti r-raġunijiet u bi żball applikat l-eċċezzjoni dwar il-protezzjoni tal-investigazzjonijiet, kif imsemmi fit-tielet inċiż tal-Artikolu 4(2) tar-Regolament 1049/2001.
5. Il-hames motiv ibbażat fuq il-fatt li l-Kummissjoni bi żball stabbilit li ma hemm ebda interess superjuri fis-sens tal-Artikolu 4(2) tar-Regolament 1049/2001.
6. Is-sitt motiv ibbażat fuq il-fatt li l-Kummissjoni bi żball stabbilit li aċċess parzjali ma kienx possibbli fis-sens tal-Artikolu 4(6) tar-Regolament 1049/2001.

<sup>(1)</sup> Deciżjoni Nru 626/2008/KE tal-Parlament Ewropew u tal-Kunsill, tat-30 ta' Ġunju 2008 dwar l-għażla u l-awtorizzazzjoni ta' sistemi li jipprovdu servizzi mobbli permezz tas-satellita (MSS) (ĠU 2008, L 172, p 15).

<sup>(2)</sup> Regolament (KE) Nru 1049/2001 tal-Parlament Ewropew u tal-Kunsill, tat-30 ta' Mejju 2001, dwar l-aċċess pubbliku għad-dokumenti tal-Parlament Ewropew, tal-Kunsill u tal-Kummissjoni (ĠU Edizzjoni Speċjali bil-Malti, Kapitolu 1, Vol. 3, p. 331).

### Rikors ippreżentat fit-22 ta' Settembru 2017 – Sata vs EUIPO – Zhejiang Auarita Pneumatic Tools (Pistola taż-żebgħa)

(Kawża T-651/17)

(2017/C 402/61)

Lingwa tar-rikors: l-Ingliż

### Partijiet

Rikorrenti: Sata GmbH & Co. KG (Kornwestheim, il-Ġermanja) (rappreżtant: K. Manhaeve, avukat)

Konvenut: L-Uffiċċju tal-Proprietà Intellettuali tal-Unjoni Ewropea (EUIPO)

Parti oħra fil-proċedimenti quddiem il-Bord tal-Appell: Zhejiang Auarita Pneumatic Tools Co. Ltd (Zhejiang, iċ-Ċina)

**Informazzjoni dwar il-proċedimenti quddiem l-EUIPO**

Proprietarju tad-disinn kontenzjuż: ir-rikorrenti

Disinn inkwistjoni: disinn Komunitarju ta' "spray gun for paint"; disinn Komunitarju Nru 1259626-0001

Deċiżjoni kkontestata: id-deċiżjoni tat-Tielet Bord tal-Appell tal-EUIPO tat-12 ta' Lulju 2017 fil-Każ R 914/2016-3

**Talbiet**

Ir-rikorrenti titlob lill-Qorti tal-Ġustizzja joghġobha:

- tannulla d-deċiżjoni kkontestata;
- tikkundanna lill-EUIPO – u jekk applikabbli – lil Zhejiang Auarita Pneumatic Tools Co. Ltd għall-ispejjeż *in solidum*.

**Motiv invokat**

- Ksur tal-Artikolu 6(1)(b) u (2) kif ukoll tal-Artikoli 60(1), 62 u 64 tar-Regolament Nru 6/2002.

---

**Rikors ipprezentat fil-25 ta' Settembru 2017 – Inditex vs EUIPO – Ansell (ZARA TANZANIA ADVENTURES)**

**(Kawża T-655/17)**

(2017/C 402/62)

Lingwa tar-rikors: l-Ingliż

**Partijiet**

Rikorrenti: Industria de Diseño Textil, SA (Inditex) (Arteixo, Spanja) (rappreżentanti: G. Marín Raigal, G. Macías Bonilla, P. López Ronda, E. Armero Lavie, avukati)

Konvenut: L-Uffiċċju tal-Proprietà Intellettuali tal-Unjoni Ewropea (EUIPO)

Partijiet oħra quddiem il-Bord tal-Appell: Zainab Ansell (Moshi, it-Tanzanija) u Roger Ansell (Moshi)

**Informazzjoni dwar il-proċedimenti quddiem l-EUIPO**

Applikant għat-trade mark kontenzjuża: il-parti l-oħra quddiem il-Bord tal-Appell

Trade mark kontenzjuża kkonċernata: it-trade mark figurattiva tal-Unjoni li tinkludi l-element verbali "ZARA TANZANIA ADVENTURES" – Applikazzjoni għal reġistrazzjoni Nru 8 320 591

Proċedimenti quddiem l-EUIPO: proċedimenti ta' oppożizzjoni

Deċiżjoni kkontestata: id-deċiżjoni tat-Tieni Bord tal-Appell tal-EUIPO tal-5 ta' Lulju 2017 fil-Każijiet magħquda R 2330/2011-2 u R 2369/2011-2

**Talbiet**

- tannulla parzjalment id-deċiżjoni tat-Tieni Bord tal-Appell tal-EUIPO tal-5 ta' Lulju 2017, fil-Każijiet magħquda R 2330/2011-2 u R 2369/2011-2, b'mod partikolari sa fejn tippermetti lill-applikazzjoni għat-trade mark tal-Unjoni Ewropea Nru 8320591 tipproċedi għar-reġistrazzjoni għas-servizzi kkontestati fil-klassijiet 39 u 43;